

# NATIONAL NEWS BULLETIN (ODIA)

25 March - 2024

Evening Bulletin : 7.15 p.m.

\*\*\*\*\*

## ମୁଖ୍ୟ ସମ୍ବାଦ

- ବୈଦେଶିକ ମନ୍ତ୍ରୀ ଏସ୍. ଜୟଶଙ୍କର ଆଜି ସିଙ୍ଗାପୁର ପ୍ରଧାନମନ୍ତ୍ରୀ ଲି ସିଏନ୍ ଲୁଙ୍ଗୁ ସାକ୍ଷାତ କରିଛନ୍ତି ।
- ଲୋକସଭା ନିର୍ବାଚନ ପାଇଁ କଂଗ୍ରେସ ଏହାର ଷଷ୍ଠ ପ୍ରାର୍ଥୀ ତାଲିକା ପ୍ରକାଶ କରିଛି ।
- ଗୁଜରାଟର ସମସ୍ତ ୨୬ଟି ଯାକ ଲୋକସଭା ଆସନରେ ମେ ମାସ ୭ ତାରିଖରେ ଗୋଟିଏ ପର୍ଯ୍ୟାୟରେ ନିର୍ବାଚନ ହେବ ।
- ଜାତିସଂଘ ନିରାପଦା ପରିଷଦ ଗାଜାରେ ତୁରନ୍ତ ଯୁଦ୍ଧବିରତି ପାଇଁ ଆହ୍ୱାନ ସହ ଆଜି ଏକ ସାନି ଚିଠା ପ୍ରସ୍ତାବ ଉପରେ ମତଦାନ କରିବ ।

ଏବଂ

- ଭାରତ-ଅଷ୍ଟ୍ରେଲିୟା ଯୋଡ଼ି ରୋହନ ବୋପନା ଓ ମାଥ୍ୟୁ ଏବଦେନ୍ ମାୟାମି ମାଷ୍ଟର୍ସ ATP 1000 ଚୁଣ୍ଡାମେଣ୍ଟର ଦ୍ୱିତୀୟ ରାଉଣ୍ଡରେ ପ୍ରବେଶ କରିଛନ୍ତି ।

## ଜୟଶଙ୍କର-ସିଙ୍ଗାପୁର

ବୈଦେଶିକ ମନ୍ତ୍ରୀ ଏସ୍. ଜୟଶଙ୍କର ଆଜି ସିଙ୍ଗାପୁର ପ୍ରଧାନମନ୍ତ୍ରୀ ଲି ସିଏନ୍ ଲୁଙ୍ଗୁ ସାକ୍ଷାତ କରିଛନ୍ତି । ସେ କହିଛନ୍ତି, ଭାରତର ସମ୍ପର୍କକୁ ନେଇ ତାଙ୍କର ସକାରାତ୍ମକ ଆଭିମୁଖ୍ୟ ଦୁଇ ଦେଶ ମଧ୍ୟରେ ସମ୍ପର୍କ ବୃଦ୍ଧି ପାଇଁ ମୁଖ୍ୟ ଉତ୍ସ ରହିଛି । ଶ୍ରୀ ଜୟଶଙ୍କର କହିଛନ୍ତି, ସାମ୍ପ୍ରତିକ ବିଶ୍ୱ ପରିସ୍ଥିତି ଉପରେ ସିଙ୍ଗାପୁର ପ୍ରଧାନମନ୍ତ୍ରୀଙ୍କ ଆଭିମୁଖ୍ୟକୁ ଭାରତ ସମ୍ମାନ କରୁଛି । ଶ୍ରୀ ଜୟଶଙ୍କର ସିଙ୍ଗାପୁରକୁ ତିନି ଦିନ ଗସ୍ତରେ ଯାଇଛନ୍ତି । ପୂର୍ବରୁ ସେ ସିଙ୍ଗାପୁର ବୈଦେଶିକ ମନ୍ତ୍ରୀ ଭିଭିୟାନ୍ ବାଲକ୍ରିଷ୍ଣନ୍‌ଙ୍କୁ ସାକ୍ଷାତ କରିଥିଲେ । କଥାବାର୍ତ୍ତା ସମୟରେ ଦ୍ୱିପକ୍ଷୀୟ ସହଯୋଗର ସମୀକ୍ଷା କରାଯାଇଥିଲା । ଭାରତ-ପ୍ରଶାନ୍ତ ମହାସାଗରୀୟ ଅଞ୍ଚଳ ଓ ପଶ୍ଚିମ ଏସିୟା ଉପରେ ମତ ବିନିମୟ ହୋଇଥିଲା ।

## କଂଗ୍ରେସ-ସିକ୍ସ୍ ଲିଷ୍ଟ

ଲୋକସଭା ନିର୍ବାଚନ ପାଇଁ କଂଗ୍ରେସ ଏହାର ଷଷ୍ଠ ପ୍ରାର୍ଥୀ ତାଲିକା ପ୍ରକାଶ କରିଛି । ପ୍ରହଲାଦ ଗୁଞ୍ଜାଲ କୋଟାରୁ ପ୍ରତିଦ୍ୱନ୍ଦ୍ୱିତା କରୁଥିବା ବେଳେ ରାମଚନ୍ଦ୍ର ଚୌଧୁରୀ ଆଜମେରରୁ ଓ ସୁଦର୍ଶନ ରାଓଡ୍ ରାଜସାମନ୍ତରୁ ପ୍ରତିଦ୍ୱନ୍ଦ୍ୱିତା କରୁଛନ୍ତି । ପାର୍ଟି ଆଡ୍‌ଭୋକେଟ୍ ସି. ରବର୍ଟ୍ ବୁସ୍‌ଙ୍କୁ ତାମିଲନାଡୁର ତିରୁନେଲ୍‌ବେଲିରେ ପ୍ରାର୍ଥୀ କରିଛି ।

## ଗୁଜରାତ-ଝେଟ୍ ପ୍ରୋଫାଇଲ୍

ଗୁଜରାତର ସମସ୍ତ ୨୬ଟି ଯାକ ଲୋକସଭା ଆସନରେ ମେ ମାସ ୭ ତାରିଖରେ ଗୋଟିଏ ପର୍ଯ୍ୟାୟରେ ନିର୍ବାଚନ ହେବ । ଗୁଜରାତର ୫ଟି ବିଧାନସଭା ଆସନ ପାଇଁ ଉପନିର୍ବାଚନ ମଧ୍ୟ ସେହିଦିନ ହେବ । ଏପ୍ରିଲ୍ ୧୨ ତାରିଖରେ ଏଥିପାଇଁ ବିଜ୍ଞପ୍ତି ଜାରି ହେବ । ପ୍ରାର୍ଥୀପତ୍ର ଦାଖଲର ଶେଷ ଦିନ ୧୯ ତାରିଖ ରହିଛି । ୨୨ ତାରିଖ ପ୍ରାର୍ଥୀପତ୍ର ପ୍ରତ୍ୟାହରର ଶେଷ ଦିନ ରହିଛି ।

ଆମ ସମ୍ବାଦଦାତା ଜଣାଇଛନ୍ତି, ୫୦ହଜାର ୬୭୭ଟି ଭୋଟ୍ ଗ୍ରହଣ କେନ୍ଦ୍ରରେ ମତଦାନ ହେବ ।

ରାଜ୍ୟରେ ମୋଟ୍ ୪କୋଟି ୯୪ଲକ୍ଷ ୪୯ହଜାର ଭୋଟର ସେମାନଙ୍କର ମତଦାନ ଅଧିକାର ସାବ୍ୟସ୍ତ କରିବେ । ସେମାନଙ୍କ ମଧ୍ୟରେ ୧୦ହଜାର ୩୨୨ ଜଣ ଭୋଟରଙ୍କ ବୟସ ୧୦୦ ବର୍ଷ ରହିଛି । ୧୧ଲକ୍ଷ ୩୨ହଜାର ୮୮୦ ଜଣ ଯୁବା ଭୋଟର ପ୍ରଥମ କରି ମତଦାନ କରିବେ । ରାଜ୍ୟ ମୁଖ୍ୟ ନିର୍ବାଚନ ଅଧିକାରୀ ଇ-ଭାରତୀ କହିଛନ୍ତି, ରାଜ୍ୟରେ ୧ହଜାର ୨୭୪ଟି ଭୋଟ ଗ୍ରହଣ କେନ୍ଦ୍ରକୁ ମହିଳାମାନେ ପରିଚାଳନା କରିବେ । ୧୮୨ଟି ଭୋଟ ଗ୍ରହଣ କେନ୍ଦ୍ରକୁ ଦିବ୍ୟାଙ୍ଗମାନେ ପରିଚାଳନା କରିବେ । ୨୫ହଜାର ଭୋଟ ଗ୍ରହଣ କେନ୍ଦ୍ରରେ ମତଦାନର ଡ୍ରେକ୍‌କାଣ୍ଟିଙ୍ଗ୍ କରାଯିବ ।

## ଜନାର୍ଦ୍ଦନ ରେଡ୍ଡୀ-ବିଜେପି

କର୍ଣ୍ଣାଟକରେ କେ.ଆର୍.ପି.ପି. ନେତା ଜି. ଜନାର୍ଦ୍ଦନ ରେଡ୍ଡୀ ବିଜେପିରେ ତାଙ୍କ ଦଳର ମିଶ୍ରଣ କରିଛନ୍ତି । ସେ ଓ ତାଙ୍କର ପତ୍ନୀ ଅରୁଣା ଲକ୍ଷ୍ମୀ ବିଜେପିରେ ପୁନଃ ଯୋଗ ଦେଇଛନ୍ତି । ଏହି ଅବସରରେ ସେଠାରେ ବିଜେପି ନେତା ବି.ଏସ୍. ଝେଦୁରାସ୍ତା ଓ ରାଜ୍ୟଶାଖା ସଭାପତି ବି.ଓ.ଇ. ବିଜୟେନ୍ଦ୍ର ଉପସ୍ଥିତ ଥିଲେ । ଜନାର୍ଦ୍ଦନ ରେଡ୍ଡୀ କହିଛନ୍ତି, କୌଣସି ପଦପଦବୀର ଆଶା ନ ରଖି ନିସର୍ତ୍ତ ଭାବେ ସେ ବିଜେପିରେ ଯୋଗ ଦେଇଛନ୍ତି ।

## ଉତ୍କଳିନ-ଫାୟାର୍

ମଧ୍ୟପ୍ରଦେଶର ଉତ୍କଳିନ ଠାରେ ମହାକାଳେଶ୍ୱର ମନ୍ଦିର ଗର୍ଭଗୃହରେ ଘଟିଥିବା ଅଗ୍ନିକାଣ୍ଡରେ ୧୪ ଜଣ ଲୋକ ଆହତ ହୋଇଛନ୍ତି । ଆହତ ଲୋକମାନଙ୍କ ମଧ୍ୟରେ ମନ୍ଦିରର ପୂଜକ ଅଛନ୍ତି । ଉତ୍ସ ଆରତୀ ସମୟରେ ଅଗ୍ନିକାଣ୍ଡ ଘଟିଥିଲା । ଆହତମାନଙ୍କୁ ଇନ୍ଦୋର ଓ ଉତ୍କଳିନ ହସ୍ପିଟାଲ୍‌ରେ ଚିକିତ୍ସା କରାଯାଉଛି । ଉତ୍କଳିନ ଜିଲ୍ଲାପାଳ ନିରଜ ସିଂହ ଘଟଣାର ତଦନ୍ତ ପାଇଁ ନିର୍ଦ୍ଦେଶ ଦେଇଛନ୍ତି । ମୁଖ୍ୟମନ୍ତ୍ରୀ ମୋହନ ଯାଦବ ଆହତ ଲୋକମାନଙ୍କ ପାଇଁ ୧ ଲକ୍ଷ ଲେଖାଏଁ ଟଙ୍କା ଓ ମାଗଣା ଚିକିତ୍ସା ବିଷୟ ଘୋଷଣା କରିଛନ୍ତି ।

## ମଞ୍ଚ ଆନାଉନ୍ସମେଣ୍ଟ

ଆମର ଦ୍ୱିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍ଥିଲ୍ରେ ଆଜି ରାତି ୯ଟା ୩୦ମିନିଟ୍ରେ ଆମେ “Use of cutting-edge Technologies to Strengthen Startup Ecosystem in the country” ଶୀର୍ଷକ ଆଲୋଚନାର ପ୍ରଚାର କରିବୁ । ଇଲେକ୍ଟ୍ରୋନିକ ଇଣ୍ଡଷ୍ଟ୍ରି ଆସୋସିଏସନ୍ ଅଫ୍ ଇଣ୍ଡିଆ ସେକ୍ରେଟାରୀ ଜେନେରାଲ ରାଜୁ ଗୋଏଲ ଆଲୋଚନାରେ ଅଂଶଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ ସେମାନଙ୍କ ପ୍ରଶ୍ନ ପଚାରିପାରିବେ । ଏଥିପାଇଁ ସେମାନଙ୍କୁ 011-2371-7106 ଓ 011-2331-4444 ନମ୍ବରକୁ ଡାଏଲ କରିବାକୁ ହେବ । ଏହାବ୍ୟତୀତ ସେମାନେ 92890-94044 ନମ୍ବରକୁ ସ୍ମାର୍ଟଆପ୍ ମେସେଜ୍ କରି ପ୍ରଶ୍ନ ପଚାରିପାରିବେ । ଏହି କାର୍ଯ୍ୟକ୍ରମ ନ୍ୟୁଜ୍ ଅନ୍ ଏୟାର ଡଟ୍ ଜି.ଓ.ଭି. ଡଟ୍ ଇନ୍ ଓ ନ୍ୟୁଜ୍ ଅନ୍ ଏୟାର ଅଫିସିଆଲରେ ଉପଲବ୍ଧ ହେବ ।

## ଯୁଏନ୍ଏସ୍‌ସି-ଗାଜା

ଜାତିସଂଘ ନିରାପଦା ପରିଷଦ ଗାଜାରେ ତୁରନ୍ତ ଯୁଦ୍ଧବିରତି ପାଇଁ ଆହ୍ୱାନ ସହ ଆଜି ଏକ ସାନି ଚିଠା ପ୍ରସ୍ତାବ ଉପରେ ମତଦାନ କରିବ । ରମଜାନ୍ ମାସ ସମୟରେ ତୁରନ୍ତ ଯୁଦ୍ଧ ବିରତି ପାଇଁ ଏହି ଚିଠା ପ୍ରସ୍ତାବରେ

ଦାବି ଉପସ୍ଥାପନ କରାଯିବ । ପୂର୍ବରୁ ଯୁଦ୍ଧ ବିରତି ପାଇଁ ଆମେରିକା ଦ୍ୱାରା ଆଗତ କରାଯାଇଥିବା ଏଭଳି ଏକ ପ୍ରସ୍ତାବ ଉପରେ ରୁଷ ଓ ଚୀନ୍ ଭିତ୍ତୋ ପ୍ରୟୋଗ କରିଥିଲେ । ରୁଷ ଓ ଚୀନ୍ ତାହାକୁ ରାଜନୈତିକ ପ୍ରସ୍ତାବରେ କହିଥିଲେ । ରାଫାରେ ଇସ୍ରାଏଲ୍ ଦ୍ୱାରା କାର୍ଯ୍ୟାନୁଷ୍ଠାନର ଏତେ ବିରୋଧ କରାଯାଇନଥିଲା ବୋଲି ରୁଷ ଓ ଚୀନ୍ କହିଥିଲେ ।

ଜାତିସଂଘ ସେକ୍ରେଟେରୀ ଜେନେରାଲ୍ ଆଣ୍ଟୋନିଓ ଗୁଟେରସ୍ ଜୋର୍ଡାନର ଅମନ୍ ଠାରେ ଏକ ସାମ୍ବାଦିକ ସମ୍ମିଳନୀରେ କହିଛନ୍ତି, ଗାଜାରେ ପଶବନ୍ଦୀ ଥିବା ଇସ୍ରାଏଲ୍ ନାଗରୀକମାନଙ୍କୁ ମୁକ୍ତ କରିବା ପାଇଁ ଏହି ଯୁଦ୍ଧବିରତି ପ୍ରସ୍ତାବର କୌଣସି ସମ୍ପର୍କ ନାହିଁ । ଏହି କାରଣରୁ ପୂର୍ବ ପ୍ରସ୍ତାବ ଉପରେ ଭିତ୍ତୋ ପ୍ରୟୋଗ କରାଯାଇଥିଲା ।

ଗତବର୍ଷ ଅକ୍ଟୋବର ୭ ତାରିଖର ଆକ୍ରମଣ ଠାରୁ ଜାତିସଂଘ ନିରାପତ୍ତା ପରିଷଦରେ ଇସ୍ରାଏଲ୍-ହମାସ୍ ଯୁଦ୍ଧକୁ ନେଇ ଦ୍ୱିମତ ଦୃଷ୍ଟି ହୋଇଛି । ନିରାପତ୍ତା ପରିଷଦରେ ଆଗତ ହୋଇଥିବା ୮ଟି ପ୍ରସ୍ତାବ ମଧ୍ୟରୁ ଦୁଇଟି ପ୍ରସ୍ତାବ ଅନୁମୋଦନ ଲାଭ କରିଛି । ସେହି ଦୁଇଟିଯାକ ପ୍ରସ୍ତାବ ଗାଜା ଷ୍ଟ୍ରିଟ୍ରେ ମାନବିୟ ସହାୟତା ପହଞ୍ଚାଇବା ପାଇଁ ଉଦ୍ଦିଷ୍ଟ ଥିଲା ।

## ଆଇଏମ୍‌ଡି-ଫୋର୍କାଷ୍ଟ

ଭାରତୀୟ ପାଣିପାଗ ବିଭାଗ କହିଛି, ଅରୁଣାଚଳ ପ୍ରଦେଶ, ଆସାମ, ମେଘାଳୟ, ସିକିମ୍ ଓ ପଶ୍ଚିମବଙ୍ଗର ହିମାଳୟ ପାଦଦେଶ ଅଞ୍ଚଳରେ ଆସନ୍ତାକାଲି ପର୍ଯ୍ୟନ୍ତ ବର୍ଷା ଓ ବଜ୍ରପାତ ଜାରି ରହିବ । ପଶ୍ଚିମବଙ୍ଗର ଗାଙ୍ଗେୟ ଅଞ୍ଚଳରେ ଅଳ୍ପରୁ ମଧ୍ୟମ ବର୍ଷା ଓ ବଜ୍ରପାତର ସମ୍ଭାବନା ଅଛି । ଜାମ୍ମୁ, କାଶ୍ମୀର, ଲଦାଖ, ଗିଲ୍‌ଗିଟ୍, ବଲ୍ଟିସ୍ତାନ, ହିମାଚଳପ୍ରଦେଶ ଓ ଉତ୍ତରାଖଣ୍ଡରେ ଶୁକ୍ରବାର ପର୍ଯ୍ୟନ୍ତ ଅଳ୍ପ ବର୍ଷା ଓ ବରଫପାତ ହେବ ।

ଇତିମଧ୍ୟରେ ଉତ୍ତର ପଶ୍ଚିମାଞ୍ଚଳରେ ସର୍ବାଧିକ ତାପମାତ୍ରା ୨ ରୁ ୩ ଡିଗ୍ରୀ ବୃଦ୍ଧି ପାଇବ । ରାଜସ୍ଥାନର ଦକ୍ଷିଣାଞ୍ଚଳ, ମଧ୍ୟପ୍ରଦେଶ, ଗୁଜରାତ, ମହାରାଷ୍ଟ୍ର, ଆନ୍ଧ୍ରପ୍ରଦେଶ, ତେଲଙ୍ଗାନା, କର୍ଣ୍ଣାଟକ, କେରଳ ଓ ତାମିଲନାଡୁରେ ସର୍ବୋଚ୍ଚ ତାପମାତ୍ରା ୩୨ରୁ ୪୦ ଡିଗ୍ରୀ ସେଲ୍‌ସିୟସ୍ ମଧ୍ୟରେ ରହିବ ।

## ଫିଲିପାଇନ୍ସ-ଚୀନ୍

ଦକ୍ଷିଣ ଚୀନ୍ ସାଗରରେ ଚୀନ୍‌ର ଅତ୍ୟଧିକ ହସ୍ତକ୍ଷେପ ବିରୁଦ୍ଧରେ ପ୍ରତିବାଦ ସ୍ୱରୂପ ଫିଲିପାଇନ୍ସ' ଚୀନ୍ ରାଷ୍ଟ୍ରଦୂତଙ୍କୁ ଡକାଇଛି । ଫିଲିପାଇନ୍ସ

ବୈଦେଶିକ ମନ୍ତ୍ରୀ ଏ ବିଷୟକୁ ଆନ୍ତର୍ଜାତିକ ଅଦାଲତରେ ଉଦ୍ଧାପନ କରିବାକୁ କହିଛନ୍ତି । ତୀନ୍ ଉପକୂଳରକ୍ଷା ବାହିନୀ ଯବାନମାନେ ସାଧାରଣ ତଙ୍ଗାଗୁଡ଼ିକ ଉପରେ ଓଁଟରକ୍ୟାନନ୍ ମାଡ଼ କରୁଥିବାର ଫିଲିପାଇନ୍ସ ବୈଦେଶିକ ମନ୍ତ୍ରଣାଳୟ ଦୋଷାରୋପ କରିଛି । ଏହା ଯୋଗୁଁ ଅନେକ ତଙ୍ଗା ନଷ୍ଟ ହୋଇଛି ଓ କର୍ମଚାରୀମାନେ ଆହତ ହୋଇଛନ୍ତି । ଫିଲିପାଇନ୍ସ ବୈଦେଶିକ ମନ୍ତ୍ରଣାଳୟ କହିଛି, ଏହାର କାର୍ଯ୍ୟକଳାପରେ ତୀନ୍ର ହସ୍ତକ୍ଷେପ ଗ୍ରହଣୀୟ ନୁହେଁ । ତୀନ୍ର ଏଭଳି କାର୍ଯ୍ୟ ଫିଲିପାଇନ୍ସର ସାର୍ବଭୌମତ୍ୱ ଉପରେ ଆକ୍ରମଣ ବୋଲି ଫିଲିପାଇନ୍ସ ବୈଦେଶିକ ମନ୍ତ୍ରଣାଳୟ କହିଛି । ଯେତେ ଶୀଘ୍ର ସମ୍ଭବ ତୀନ୍ ଜାହାଜ ଗୁଡ଼ିକ ସେଠାରୁ ଚାଲିଯିବାକୁ ଫିଲିପାଇନ୍ସ ଦାବି କରିଛି ।

ତୀନ୍ ସମଗ୍ର ଦକ୍ଷିଣ ତୀନ୍ ସାଗରକୁ ଏହାର ନିଜର ଅଞ୍ଚଳ ବୋଲି ଦାବି କରୁଛି । ତୀନ୍ ଏହାର ଶହ ଶହ ଉପକୂଳରକ୍ଷା ବାହିନୀ ଜାହାଜକୁ ଦକ୍ଷିଣ ତୀନ୍ ସାଗରରେ ମୁତୟନ କରିଛି ।

## ଟେନିସ୍

ଭାରତ-ଅଷ୍ଟ୍ରେଲିୟ ଯୋଡ଼ି ରୋହନ ବୋପନ୍ନା ଓ ମାଧୁ୍ୟ ଏବଦେନ୍ ମାୟାମି ମାଷ୍ଟର୍ସ୍ **ATP 1000** ଚୁଣ୍ଟାମେଣ୍ଟର ଦ୍ୱିତୀୟ ରାଉଣ୍ଡରେ ପ୍ରବେଶ କରିଛନ୍ତି । ସେମାନେ ଇଟାଲୀୟ ଯୋଡ଼ି ସାଇମନ୍ ବୋଲେଲି ଓ ଆଣ୍ଡ୍ରିୟା



ବାବାସୋରିଙ୍କୁ ହରାଇଛନ୍ତି । ଅଷ୍ଟ୍ରେଲିଆନ୍ ଓପନ୍ ପରେ ଦୁଇ ଯୋଡ଼ି ମଧ୍ୟରେ ଏହା ଦ୍ୱିତୀୟ ମ୍ୟାଚ୍ ଥିଲା । ଅଷ୍ଟ୍ରେଲିଆନ୍ ଓପନ୍ରେ ରୋହନ ବୋପନ୍ନା ପୁରୁଷ ଡବଲ୍ସ ଗ୍ରାଣ୍ଡସ୍ଲାମ୍ ବିଜୟୀ ହୋଇଥିଲେ । ପରବର୍ତ୍ତୀ ମ୍ୟାଚ୍ରେ ଭାରତ-ଅଷ୍ଟ୍ରେଲିୟ ଯୋଡ଼ି ହୁଗୋ ନିସ୍ ଓ ଜାନ୍ ଜିଲେନ୍ସ୍କିଙ୍କୁ ଭେଟିବେ ।

## ଫିଫା କ୍ୱାଲିଫାଇର୍

ଜାପାନ୍ ଓ ଉତ୍ତରକୋରିଆ ମଧ୍ୟରେ ଏକ ବିଶ୍ୱକପ୍ ଯୋଗ୍ୟତା ମ୍ୟାଚ୍କୁ ଫିଫା ବାତିଲ କରିଦେଇଛି । ସେହି ମ୍ୟାଚ୍ ଆସନ୍ତାକାଲି ପିଓଙ୍ଗ୍ଯାଙ୍ଗ୍ରେ ଖେଳାଯିବାକୁ ଥିଲା । ଫିଫା ଏହାର ଡେପୁଟିସାଇଟ୍ରେ ଏ ବିଷୟ ଜଣାଇଛି । ଉତ୍ତର କୋରିଆ ତରଫରୁ ଏକ ବିକଳ ସ୍ଥାନ ନ ମିଳିବା ଓ ସମୟର ଅଭାବ ଯୋଗୁଁ ଏଭଳି କରାଯାଇଛି । ପୂର୍ବରୁ ଉତ୍ତର କୋରିଆ ମ୍ୟାଚ୍ କରାଇବାକୁ ଅକ୍ଷମତା ପ୍ରକାଶ କରିଥିଲା । ଫିଫା କହିଛି, ଏହି ମ୍ୟାଚ୍ ପୂର୍ବ ନିର୍ଦ୍ଧାରିତ କାର୍ଯ୍ୟସୂଚୀ ଅନୁସାରେ ଅନୁଷ୍ଠିତ ହୋଇପାରିବ ନାହିଁ । ପୂର୍ବରୁ ଉତ୍ତର କୋରିଆ ଜାପାନ୍ରେ ସଂକ୍ରାମକ ରୋଗ ବ୍ୟାପିବାକୁ ନେଇ ଉଦ୍‌ବେଗ ପ୍ରକାଶ କରିଥିଲା ।

## କବାଡ଼ୀ-ଗିନିଜ୍ ଓ ଲାଲ୍ ରେକର୍ଡ

ଗତକାଳି ବିଶ୍ୱ କବାଡ଼ି ଦିବସରେ ୧୨୮ ଜଣ କ୍ରୀଡ଼ାବିତ୍ଙ୍କ ଅଂଶଗ୍ରହଣ ସହ ଭାରତ ଗିନିଜ୍ ବିଶ୍ୱ ରେକର୍ଡ ସ୍ଥାପନ କରିଛି । ହରିୟାଣାର ପଞ୍ଚକୁଳା ସ୍ଥିତ ତାଉ ଦେବୀ ଲାଲ ଇଣ୍ଡୋର ଷ୍ଟାଡ଼ିୟମ୍ରେ ଏହି ରେକର୍ଡ ସୃଷ୍ଟି ହୋଇଛି । ଆନ୍ତର୍ଜାତିକ ସ୍ତରରେ କବାଡ଼ିର ପ୍ରସାର ପାଇଁ ହୋଲିଷ୍ଟିକ୍ ଇଣ୍ଟରନ୍ୟାସନାଲ ପ୍ରବାସୀ ସ୍ନୋର୍ଟସ ଆସୋସିଏସନ୍ ଓ ହରିୟାନା ସରକାରଙ୍କ ମଧ୍ୟରେ କିଛିଦିନ ପୂର୍ବେ ଏକ ବୁଝାମଣା ସ୍ମାରକପତ୍ର ସ୍ୱାକ୍ଷର ହୋଇଥିଲା ।